



13. 04. 2026

தலைப்புச் செய்திகள்

1. நாட்டின் ஜனநாயக கட்டமைப்பில் மகளிருக்கான இட ஒதுக்கீட்டின் அவசியத்தை பிரதமர் திரு.நரேந்திரமோடி வலியுறுத்தியுள்ளார்.
2. தமிழக சட்டப்பேரவை தேர்தலுக்கான பிரச்சாரம் முடிவடைய 8 நாட்களே எஞ்சியுள்ள நிலையில் தேர்தல் களம் விறுவிறுப்படைந்துள்ளது.
3. நாட்டின் சுய சார்பு பாரத கனவை நனவாக்குவதில், அரிய வகை கனிமங்கள் முக்கிய பங்களிப்பை வழங்குவதாக மத்திய நிலக்கரி மற்றும் கனிமங்கள் துறை அமைச்சர் திரு. கிஷன்ரெட்டி கூறியுள்ளார்.
4. தஞ்சை பெரியகோவில் சித்திரை திருவிழா இன்று கொடியேற்றத்துடன் தொடங்கியது.
5. இந்திய - அர்ஜென்டினா மகளிர் அணிகளுக்கிடையிலான முதலாவது ஹாக்கி போட்டி பியூனஸ் அயர்சில் இன்று தொடங்குகிறது.

இனி விரிவான செய்திகள்

பிரதமர்

நாட்டின் மகளிர் சக்தி கடின உழைப்பு துணிச்சல், தன்னம்பிக்கையுடன் புதிய உச்சங்களை எட்டியிருப்பதாக பிரதமர் திரு.நரேந்திரமோடி பெருமிதம் தெரிவித்துள்ளார்.

புதுதில்லியில் மகளிர் ஆளுமை தேசிய மாநாட்டில் இன்று உரையாற்றிய பிரதமர், வாய்ப்புகளை விரிவுபடுத்தி மகளிருக்கு அதிகாரம் அளிக்க அனைவரும் ஒருங்கிணைய வேண்டும் என்றார்.

மகளிர் ஆளுமையை உறுதி செய்யும் வகையில் 21ஆவது நூற்றாண்டில் மிகப்பெரிய முடிவு எடுக்கப்பட இருப்பதாகவும், அவர் கூறினார்.

மாநில சட்டப்பேரவை முதல், நாடாளுமன்றங்களில் மகளிரின் பங்களிப்பை உறுதி செய்யும் வகையில், சிறப்பு நாடாளுமன்ற கூட்டம் வரும் 16ஆம் தேதி தொடங்கி 3 நாட்கள் நடைபெறும் என்றார்.

மகளிரின் பங்களிப்பு ஜனநாயகத்தை வலுப்படுத்துவதால் ஜனநாயக கட்டமைப்பில் மகளிருக்கான இட ஒதுக்கீட்டின் அவசியத்தை அவர் வலியுறுத்தினார்.

நாட்டின் விடுதலை போராட்டம் முதல், நாடாளுமன்ற முடிவுகள் வரை பெண்கள் இன்றியமையா பங்காற்றியிருப்பதாக அவர் கூறினார்.

நாட்டின் உள்ளாட்சி அமைப்புகளில் 14 லட்சம் பெண்கள் தற்போது வெற்றிகரமாக செயலாற்றுவதாக குறிப்பிட்டார்.

மகளிர் சக்தி வெற்றிபெறும் வகையிலான பல்வேறு திட்டங்களை 2014-ம் ஆண்டுமுதல் மத்திய அரசு செயல்படுத்தி வருவதாகவும் பிரதமர் குறிப்பிட்டார்.

இந்நிகழ்ச்சியில் பேசிய மத்திய மகளிர் குழந்தைகள் நல மேம்பாட்டுத்துறை அமைச்சர் திருமதி அன்னபூர்ணா தேவி நம் நாட்டின் வளர்ச்சி பாதையில் மகளிர் முக்கிய அங்கம் வகிப்பதாக எடுத்துரைத்தார்.

இதனால் உலக அளவில் புதிய அடையாளத்தை இந்திய மகளிர் பெற்றிருப்பதாகவும் அவர் சுட்டிக்காட்டினார்.

பிரச்சாரம்

தமிழ்நாட்டில் 234 சட்டப்பேரவை தொகுதிகளுக்கு ஒரேகட்டமாக வரும் 23ஆம் தேதி நடைபெறும் சட்டப்பேரவை தேர்தலுக்கான பிரச்சாரம் முடிவடைய 8 நாட்கள் எஞ்சிய நிலையில் அரசியல் தலைவர்களின் பிரச்சாரம் விறுவிறுப்படைந்துள்ளது.

பி.ஜே.பி. மூத்த தலைவரும் பிரதமருமான திரு. நரேந்திரமோடி தமிழக பி.ஜே.பி. வாக்குச்சாவடி முகவர்களுடன் தேர்தல் பணிகள் தொடர்பாக காணொலி மூலம் இன்று கலந்துரையாடுகிறார்.

திமுக தலைவர் திரு.மு.க.ஸ்டாலின் திருவள்ளூர், கும்மிடிபூண்டி, திருத்தணி, ஆவடி, பூவிருந்தவல்லி, தொகுதி வேட்பாளர்களுக்கு ஆதரவாக இன்று வாக்கு சேகரிக்கிறார்.

அஇஅதிமுக பொதுச்செயலாளர் திரு.எடப்பாடி கே.பழனிச்சாமி தேசிய ஜனநாயக கூட்டணி வேட்பாளர்களை ஆதரித்து திருச்சியில் இன்று வாக்குகளை சேகரிக்கிறார்.

திண்டுக்கல்லில் ஆதரவு திரட்டிய நாம் தமிழர் கட்சியின் தலைமை ஒருங்கிணைப்பாளர் திரு.சீமான் வரும் சட்டப்பேரவை தேர்தலில் பொதுமக்கள் தங்களுக்கு வாய்ப்பை வழங்க வேண்டும் என்று கேட்டுக்கொண்டார்.

விருதாச்சலம் சட்டமன்ற தொகுதியில் திமுக கூட்டணியில் போட்டியிடும் தேமுதிக பொதுச்செயலாளர் திருமதி பிரேமலதா விஜயகாந்த், நல்லூர், அண்ணாத்தூர், வலசை நல்லூர் நகர், இலங்கையானூர் உள்ளிட்ட பல்வேறு கிராமங்களில் இன்று வாக்கு சேகரித்தார்.

தர்மபுரியில் அஇஅதிமுக கூட்டணியில் போட்டியிடும் பா.ம.க வேட்பாளர் திருமதி சௌமியா அன்புமணி பெண்களுக்கு பாதுகாப்பில்லாத சூழல் தமிழகத்தில் உள்ளதாக குறை கூறினார்.

அஇஅதிமுக மக்களின் உரிமைகளுக்கு குரல் கொடுக்க தவறிவிட்டதாக திமுக துணை பொதுச்செயலாளர் திருமதி கனிமொழி திருநெல்வேலியில் இன்று தேர்தல் பிரச்சாரத்தின்போது குறை கூறினார்.

கல்வி மற்றும் மகளிர் நலனில் திமுக-வின் திட்டங்களை அவர் எடுத்துரைத்தார்.

சிவகாசி பகுதியில் ஏற்படும் தொடர் வெடிவிபத்துக்கான காரணங்களை தொழில்நுட்ப ரீதியாக ஆராய்ந்து மதிப்பிட சிறப்பு வல்லுநர் குழு அமைக்கப்பட்டு விபத்துகள் மீண்டும் நடைபெறாமல் இருப்பதை உறுதி செய்ய நடவடிக்கைகள் எடுக்கப்படும் என்று பிஜேபி மாநில தலைவர் திரு.நயினார் நாகேந்திரன் கூறியுள்ளார்.

விருதுநகர் மாவட்டம் சாத்தூர் அருகே சத்திரபட்டியில் பட்டாசு ஆலையில் இன்று நேரிட்ட வெடி விபத்தில் படுகாயமடைந்த 3 பேரை மருத்துவமனையில் இன்று நேரில் சந்தித்த பின்னர் செய்தியாளர்களிடம் பேசிய அவர், இதனை தெரிவித்தார்.

தேர்தல் விழிப்புணர்வு

சட்டப்பேரவை தேர்தலை ஒட்டி 100 சதவிகித வாக்குப்பதிவை வலியுறுத்தும் தொடர் விழிப்புணர்வு நிகழ்ச்சிகளை தேர்தல் ஆணையம் முனைப்புடன் மேற்கொண்டு வருகிறது.

நாகை மாவட்டத்தில் தோட்டக்கலை துறை மூலம் வண்ண வண்ண மலர்களால் அலங்கரிக்கப்பட்ட பூக்கோலம் வாயிலாக விழிப்புணர்வு ஏற்படுத்தப்பட்டதாக எமது செய்தியாளர் தெரிவிக்கிறார்.

வாய்ஸ்

வேலூர் மாவட்டத்தில் வாக்குச்சாவடி நிலை அலுவலர்கள் வாக்காளர்களின் வீடுகளுக்கே நேரடியாக சென்று அடையாள சீட்டுகளை வழங்கி அதற்கான பதிவேட்டில் வாக்காளர்களின் கையொப்பத்தை பெற வேண்டும் என்று மாவட்ட தேர்தல் அலுவலர் திருமதி சுப்புலட்சுமி தெரிவித்துள்ளார்.

வாய்ஸ்

சிவகங்கை மாவட்டத்தில் வீட்டிற்கே வந்து தபால் வாக்குகள் பெறப்பட்டது மிகுந்த பயனளிப்பதாக மாற்றுத்திறனாளி வாக்காளர் தெரிவிக்கிறார்.

வாய்ஸ்

ராணிப்பேட்டை மாவட்டத்தில் ஆயிரத்திற்கும் மேற்பட்டோர் பங்கேற்ற மாரத்தான் போட்டியை மாவட்ட தேர்தல் அலுவலர் திருமதி சந்திரகலா கொடியசைத்து தொடங்கிவைத்தார்.

MUSIC

.. தேர்தல் களம் ..

MUSIC

தூத்துக்குடி மாவட்டத்திற்கு உட்பட்ட

சட்டப்பேரவை தொகுதிகள் குறித்த

தேர்தல் கண்ணோட்டம்

இன்றைய தேர்தல் களத்தில் இடம் பெறுகிறது.

MUSIC

நீங்கள் கேட்டுக்கொண்டிருப்பது

ஆகாஷ்வாணியின்

மாநில செய்தியறிக்கை

MUSIC

கிஷ்நெரட்டி

நாட்டின் சுய சார்பு பாரத கனவை நனவாக்குவதில், அரிய வகை கனிமங்கள் முக்கிய பங்களிப்பை வழங்குவதாக மத்திய நிலக்கரி மற்றும் கனிமங்கள் துறை அமைச்சர் திரு.கிஷ்நெரட்டி கூறியுள்ளார்.

புதுதில்லியில் அரிய வகை கனிம ஏல நிகழ்வில் இன்று உரையாற்றிய அவர் இதுவரை நடைபெற்ற 6 சுற்றுக்களில் 46 அரியவகை கனிம கட்டிகள் ஏலத்திற்கு விடப்பட்டதாகவும், 7ஆவது சுற்றில் 19 கனிம கட்டிகளின் ஏலம் நடைபெறுவதாகவும் எடுத்துரைத்தார்.

24 வகை கனிமங்களுக்கான இறக்குமதி வரியை மத்திய அரசு முற்றிலும் நீக்கியிருப்பதாக அமைச்சர் கூறினார்.

ஆஸ்திரேலியா, அர்ஜென்டினா உள்ளிட்ட நாடுகளில் உள்ள கனிம வள ஆதாரங்களையும் அரசு ஆய்வு செய்வதாக எடுத்துரைத்தார்.

கனிம துறையில் இந்தியா முன்னோடி நாடாக உருவெடுக்க அனைத்து பங்குதாரர்களும் ஒத்துழைப்பு நல்க வேண்டும் என்றும் அமைச்சர் கேட்டுக்கொண்டார்.

ஜாலியன் வாலாபாக்

ஜாலியன் வாலாபாக் படுகொலை நினைவு தினம் இன்று கடைபிடிக்கப்படுகிறது.

குடியரசு தலைவர் திருமதி திரௌபதி முர்மு,

குடியரசு துணை தலைவர் திரு.சி.பி.ராதாகிருஷ்ணன்

பிரதமர் திரு.நரேந்திரேமோடி, உள்ளிட்டோர் வெளியிட்டுள்ள செய்தியில் இச்சம்பவத்தில் உயிரிழந்த வீரர்களின் தியாகத்தை தேசம் என்றென்றும் நினைவு கூறும் என்று கூறியுள்ளனர்.

1919-ம் ஆண்டு இதேநாளில் பஞ்சாப் மாநிலம் ஜாலியன் வாலாபாக்கில் ஆங்கிலேயரின் அடக்கு முறைக்கு எதிர்ப்பு தெரிவிக்கும் வகையில் பொதுக்கூட்டத்தில் அமைதியாக திரண்டிருந்த மக்கள் கூட்டத்தின்மீது ஆங்கிலேய அதிகாரி ஜென்ரல் டயர் தொடர்ந்து துப்பாக்கியால் சுட்டதில் நூற்றுக்கணக்கானவர்கள் உயிரிழந்தனர்.

நாட்டின் சுதந்திர போராட்டத்திற்கு இந்த சம்பவம் பெரும் உத்வேகமாக இருந்தது குறிப்பிடத்தக்கது.

ஆஷா போஸ்லே

மும்பையில் உடல் நலக்குறைவால் காலமான பிரபல ஹிந்தி திரைப்பட பின்னனி பாடகி ஆஷா போஸ்லேயின் உடலுக்கு, மகராஷ்டிர ஆளுநர் ஜிஷ்ணு தேவ் வர்மா, அமைச்சர்கள் பல்வேறு அரசியல் கட்சி தலைவர்கள், திரைப்பட நடிகர்கள் உள்ளிட்ட அனைத்து தரப்பினரும் இறுதி அஞ்சலி செலுத்தி வருகின்றனர்.

மும்பையில் பொதுமக்கள் அஞ்சலிக்காக, மூவர்ண கொடியால் போர்த்தப்பட்டு வெண் அல்லி மலர்களால் அலங்கரிக்கப்பட்டுள்ள அன்னாரது உடலுக்கு இசையமைப்பாளர் ஏ.ஆர்.ரகுமான், கிரிக்கெட் வீரர் சச்சின் டெண்டுல்கர் உள்ளிட்டோரும் அஞ்சலி செலுத்தினர்.

இன்று பிற்பகல் 3 மணிக்கு அவரது இறுதி ஊர்வலம் தொடங்குகிறது.

அதனை தொடர்ந்து, தாதரில் உள்ள மின் மயானத்தில் அவரது இறுதிசடங்குகள் நடைபெறுகின்றன.

மீனவர்கள்

கிழக்கு கடற்கரை பகுதியில் நாளை மறுநாள்முதல் வரும் ஜூன் 14ஆம் தேதிவரை 61 நாட்கள் மீன்பிடி தடை காலம் அமலுக்கு வரும் நிலையில் ஆழ்கடலுக்கு மீன்பிடிக்க சென்ற சென்னை மீனவர்கள் நாளை இரவுக்குள் கரை திரும்ப அறிவுறுத்தப்பட்டுள்ளனர்.

கோவில்

தஞ்சை பெரியகோவிலில் சித்திரை திருவிழா இன்றுகாலை கொடியேற்றத்துடன் தொடங்கியது.

18 நாட்கள் நடைபெறும் இத்திருவிழாவின் முக்கிய நிகழ்ச்சியான தேரோட்டம் வரும் 27ஆம் தேதி நடைபெற உள்ளதாக எமது செய்தியாளர் தெரிவிக்கிறார்.

வாய்ஸ்

ஹாக்கி

இந்திய - அர்ஜென்டினா மகளிர் அணிகளுக்கிடையிலான முதலாவது ஹாக்கி போட்டி பியூனஸ் அயர்சில் இன்று தொடங்குகிறது.

இத்துடன் இந்த செய்தியறிக்கை முடிவடைந்தது